

LEHEN IS-SANTWARJU TA' HAŻ-ŻABBAR

FRAR 2019 – Ғарға Nru: 167



Il-Kelma tal-Arċipriet...

VERU LI NGҒIDU DWARHOM...?!

Kemm-il darba nisimghu l-espressjoni li ż-żghażağh tal-lum ma jridux jafu b'sagrificċju! Il-ħajja li jghixu, ix-xiri, l-ilbies, il-karozzi, is-safar, id-divertiment u dak kollu li llum sar assoċċjat maż-żghożija, jista' jwassalna biex naħsbu hekk. Imma jekk inharsu sew lejn il-ħajja taż-żghażağh tagħna nindunaw li jafu jagħmlu sacrificċju f'dawk l-oqsma li jarawhom imporatnti għalihom. U dan jagħmluh sew!

- * Jekk idahħlu f'mohħhom li jagħmlu karriera, jafu li jridu jistudjaw u kapaċi jwarrbu kull divertiment u hrug iehor halli jghaddu mill-eżamijiet meħtiega;
- * Jekk jinkitbu f'xi gym, f'xi club sportiv jew f'xi maratona, lesti jissagrifikaw il-hin liberu tagħhom biex jirnexxu;
- * Biex jiddevertu fi tmiem il-gimgha, meta jafu li għad m'għandhomx paga fissa, jonfqqu dak biss li hu essenzjali biex imbagħad igawdu ma' shabhom.

Għan li jintlahaq

Jigifieri l-bniedem hu min hu, kapaċi jagħmel kull sacrificċju biex jilħaq l-għan li jfassal għalih hu. Inutli li lill-adolexxenti li jkunu qed



jistudjaw jew jaħdmu tgħidilhom biex ifaddlu biex 'il quddiem jixtru l-post jew biex jaħsbu għal dak li jista' jinqala'. La dawk l-għanijiet ikunu għadhom 'l bogħod minnhom, ftit li xejn jinkwetaw għalihom! Tajjeb għalhekk nifhmu li minflok ma liż-żghażağh tagħna ngħaddu gudizzju fuqhom, nakkumpanjawhom ha nifhmuhom aħjar.

Il-problema llum, tidher li hi, li bniedem irid ifassal l-għanijiet tiegħu hu. Irid ikollu għanijiet validi u ċari biex jaħdem għalihom, inkella ma jagħmel l-ebda sacrificċju bla bżonn. Dan jidher imbagħad fil-ħajja tagħna f'oqsma oħra bħal fil-ħajja miżżewġa, fil-business, fix-xogħol, fit-tħaris jew it-tkissir tal-ambjent, fl-ghixien tal-fidi tagħna... U ż-żghażağh tagħna huma prodott ta' din is-soċjetà.

Għaliex 'il bogħod?

Fiċ-ċensiment tal-quddies li sar f'Diċembru 2017, jidher li persentaġġ sew ta' żghażağh ma jattendux quddies tal-Ħadd. Dan huwa fatt li konna diġà nafuh u biċ-ċensiment ikkonfermajnih. Ikun hemm diversi raġunijiet għal dan iżda l-akbar tnejn jistgħu ikunu (a) iż-

żgħażaġh biex juru li qed jemanċipaw ruhhom, jibdeu jinqatghu minn kull istituzzjoni li jkollha xi dell ta' tnaqqis tal-libertà tagħhom, fosthom il-Knisja (b) jahkmuhom id-dubji għax jippretendu li la l-fidi ma tistax tmissha u tarha, allura m'hemmx bżonnha fil-hajja.

Nagħmel appell lil dawk iż-żgħażaġh li għadhom jaraw sens fil-quddiesa tal-Ħadd u li għadhom imrobbijin fl-ghożża tal-familja, biex ma jabbandunawx dak li ġew imrobbijin fih. Inhegġiġhom ifittxu risposti għad-dubji tagħhom, jissiehbu fi gruppi apposta għalihom li jgħinuhom jikbru kemm fuq livell uman kif ukoll f'dak spiritwali.

Esperjenzi li jibnu

Kemm-il darba hegġiġt liz-żgħażaġh biex allanqas, darba f'hajjithom jagħmlu esperjenza

ta' volontarjat anke barra minn Malta. Dan iwassalhom biex joħorġu mill-kumdità ta' dar il-ġenituri tagħhom u jiffaċċjaw ftit l-iebes tal-hajja. Meta jiġu wiċċ imb'wiċċ mar-realtà, jibdeu japprezzaw aktar it-tajjeb li hemm fihom u t-tajjeb li huma mdawrin bih!

Meta jiġu lura mill-esperjenza, jibdeu anke jqegħdu l-prijoritajiet tagħhom f'pothom u b'hekk jaslu biex jilhqu aktar il-milja ta' hajjithom. Nagħmel appell lil dawn iż-żgħażaġh biex minkejja r-restrizzjonijiet li għandhom bl-istudju, sports, xogħol u mpenji oħra, jersqu l-quddiem fil-parroċċa halli jinhassu. Dan jistgħu jagħmluh billi jagħtu sehmhom f'diversi oqsma għall-bini tal-komunità nisranija tagħna. Il-preżenza tagħhom tqawwina bit-tama.

Dun Evan

IT-22 TA' FRAR

Xi tisser il-Festa tal-Katedra?

Min dahal fil-Bażilika ta' San Pietru fil-Vatikan, jew ra xi ritratti, induna li fuq in-naħa ta' wara, hemm "siġġu" jew katedra kbira tal-bronż indurat merfugħ minn erba' Isqfijiet jew Santi Padri (Missirijiet il-Knisja – tnejn mill-punent u tnejn mill-lvant). Fuqu, mdawwar b'raġġiera kbira tal-bronż, tidher



il-hamie ma tittajjar fuq il-ħġieġ tat-tieqa ovali – simbolu tal-Ispirtus-Santu. Din il-meravilja ta' prospettiva hija xogħol tal-maġħruf Gianlorenzo Bernini li holoq hafna xogħol artistiku fl-istess Bażilika u fil-belt ta' Ruma.

Fit-22 ta' Frar – jum il-festa tal-Katedra ta' San

Pietru, din il-katedra tkun imdawwra b'hafna xemgħat jixgħelu. Il-kelma "katedra" li minnha għejja l-kelma "katidral", tisser il-post minnfejn il-Papa jew l-isqfijiet, iwasslu t-tagħlim tagħhom – għalkemm il-katidral tal-Papa bhala l-Isqof ta' Ruma mhux San Pietru iżda l-Arcibazilika ta' San Giovanni in Laterano. Wiehed mill-uffiċċji l-aktar importanti tal-Isqfijiet huwa dak tat-*tagħlim* li huma fid-dover iwasslu kontinwament lil dawk afdati fil-kura tagħhom. Fil-fatt, f'jum l-ordinazzjoni tagħhom, l-isqfijiet isirulhom sett ta' disa' mistoqsijiet fosthom, jekk humiex lesti jxandru bla heda l-Evangēlju u li jharsu t-tagħlim tal-Knisja li ilu għej minn żmien l-Appostli – dak li jissejjah id-*depositum fidei* jew id-depożitu tal-fidi li wasal għandna matul is-sekli.



Wegħda

Fit-22 ta' Frar, ahna mhux biss inkunu qed nagħmlu festa lill-Katedra ta' San Pietru jew, il-katedra li minnha l-Papa bhala s-Suċċessor ta' Pietru jwasslilna t-tagħlim tiegħu, imma nkunu qed nwegħdu li ahna se nibqgħu marbutin mal-istess tagħlim. Il-Papa, bhala kap tal-Knisja Kattolika, jista' jwasslilna t-tagħlim tiegħu kemm permezz ta' dak li jissejjah il-Maġisteru Straordinarju bhala meta jiddikkjara xi domma ta' Fidi jew waqt Konċilju kif ukoll, permezz tal-Maġisteru Ordinarju – bit-tagħlim normali li hu jwasslilna fl-enċikliċi, eżortazzjonijiet, omeliji, diskorsi u oħrajn.

Ġesti partikolari

Hafna minna għandhom ammirazzjoni kbira għall-mod kif jitkellem u jaġixxi l-Papa Frangisku, iżda tajjeb insaqsu jekk aħniex nippruvaw inwettqu u nghixu dak li jgħallimna bil-kelma u bil-ġesti tiegħu. Kif nafu, l-ewwel enċiklika tiegħu ma

kitbihiex dwar xi punt dottrinali iżda dwar l-ambjent. Dan ifisser li l-Kattoliċi huma obbligati jagħtu importanza kbira lill-ambjent u lill-klima għax huma parti mill-holqien t'Alla. L-ewwel vjaġġ tiegħu barra minn Ruma kien fil-gżira ta' Lampedusa fejn kienu qed jintlaqgħu hafna immigranti. B'dan il-ġest, il-Qdusija Tiegħu ried jgħallimna nilqgħu lill-barranin fostna bhala xbieha t'Alla u mhux inkunu razzisti. Haseb biex f'Jum il-Foqra, li bdieh hu stess, jiekol ma' mijiet ta' nies skartati jew imwarrba mis-soċjetà biex jurina li l-fqar għandhom ikunu fiċ-ċentru tal-ħsieb u l-hidma tagħna u mhux fit-tarf. Huwa ta' struzzjonijiet lill-Elementarji tiegħu (id-delegat tal-karitajiet tal-Papa), biex jipprovdi laundry, showers, kutri u barbiera lil dawk in-nies li jorqdu barra fl-inħawi tal-Vatikan.

Iwassal sinjal

B'dawn il-ġesti u oħrajn bhallhom, Frangisku qed jurina li fqar u l-imwarrbin m'għandhomx jibqgħu jigu skartati iżda mghejjuna sabiex jgħixu l-hajja tagħhom b'mod aktar dinjituż.

Ejjew, barra li nammirawh u niggustawh, nisimgħu t-tagħlim profond tiegħu u jkollna l-istess ħsieb u nwettqu l-stess ġesti li jwettaq hu favur dawk imwarrbin u emarginati. B'dan il-mod, il-Festa tal-Katedra ta' San Pietru tagħmel aktar sens!

NILTAQGĦU NHAR ... FRAR 2019

Ġimgħa 1: *L-ewwel Ġimgħa tax-xahar.* Għall-quddiesa tas-6.00pm jkunu preżenti l-membri tal-Kunsill Lokali fl-okkażjoni ta' *Jum Haż-Żabbar.*

Sibt 2: *Festa tal-Preżentazzjoni tal-Mulej fit-Tempju* – il-Kandlor. Fl-10.00am Ċelebrazzjoni tal-Kelma t'Alla bil-Magħmudijiet. Fis-6.15pm tberik tax-xemgħa, purċissjoni fil-knisja u Konċelebrazzjoni. Billi taħbat *Jum il-Ħajja Konsagrata* huma mistiedna t-tlett komunitajiet tar-reliġjużi nisa tal-parroċċa.

Hadd 3: **Ir-Raba' Hadd tas-sena**

Tnejn 4: Tifkira O ta' Sant'Agata, vm (sek.3)

Erbgħa 6: Tifkira O ta' San Pawl Miki u shabu, martri tal-Ġappun (+1597)

Sibt 9: Tifkira O ta' Santa Skolastika, Vergni (480-547)

Hadd 10: **Solennità tan-Nawfragju ta' San Pawl f'Malta**

Tnejn 11: Tifkira tad-dehra tal-Madonna f' Lourdes. Billi jaħbat ukoll *Jum il-Morda*, il-Kavallieri tal-Ordni ta' San Gwann iġibu numru ta' morda fis-santwarju għall-quddiesa tas-6.00pm.

Hamis 14: Festa ta' San Ċirillu, raheb u San Metodju isqof – patrni tal-Ewropa (sek.9)

Hadd 17: **Is-Sitt Hadd tas-sena**

Ġimgħa 22: *Festa tal-Katedra ta' San Pietru Appostlu.* Illum nitolbu b'mod speċjali għall-Q.T. il-Papa u nwegħdu li nibqgħu magħqudin miegħu fit-tagħlim li jwasslilna.

Sibt 23: Tifkira O ta' San Polikarpu, martri (70–155). Fit-8.00pm quddiesa għall-immigranti Kattoliċi fil-kappella tal-Lunzjata.

Hadd 24: **Is-Seba' Hadd tas-sena.** Fl-10.00am l-ewwel **seminar** għall-ġenituri li wliedhom se jagħmlu l-Grizma tal-Isqof dis-sena.

PROGRAMM TA' HADD IN-NIES, 2019**Marzu**

Ġimgħa 8: Fit-8.00pm konċelebrazzjoni fil-knisja parrokkjali ta' Wied il-Għajn. Wara, **mixja għall-karità** akkumpanjata mill-kwadru pellegrin tal-Madonna tal-Grazzja sas-santwarju tagħha, fejn issir ċelebrazzjoni Marjana u tingħata qima lil Ġesù Kurċifiss.

Sibt 9: Fis-6.15pm quddiesa u preżentazzjoni tar-reffiegħa (iġibu l-kunfratija magħhom) fis-santwarju. Mistiedna l-familjari tagħhom.

Bejn id-9.00pm u l-10.15pm **VELJA** ta' lejlet Hadd in-Nies (kant tas-salmi, purċissjoni *aux flambeaux*, Kompieta, u celebrazzjoni Ewkaristika). Ikun hemm konfessuri apposta għall-qrar għar-rebħ tal-Indulġenza Plenarja marbuta mal-pellegrinaġġ tal-ġhada.

Hadd 10: **L-Ewwel Hadd tar-Randan u Hadd in-Nies.** Fl-4.15pm l-ewwel Pellegrinaġġ Djoċesan tar-Randan akkumpanjat bil-vara tal-Madonna tal-Grazzja. Fid-dhul, għas-6.00pm konċelebrazzjoni mmexxija mill-Arċisqof ta' Malta.

**ENVELOPES GĦALL-OFFERTI**

Ma' din il-ħarġa qed tirċevu envelope fil-bidu tas-sena għall-offerta tagħkom għas-santwarju u l-parroċċa. Grazzi ħafna tal-ġajjnuna tiegħek u tal-familja. *L-Arċipriet.*